



ਪਹਿਲਾ ਖੂਹ

ਬੁੱਕਬਾਕਸ ਦੁਆਰਾ ਦੁਬਾਰਾ ਸੁਣਾਈ ਗਈ

ਇੱਕ ਵਾਰ ਇੱਕ ਝੀਲ ਦੇ ਕਿਨਾਰੇ ਇੱਕ ਛੋਟਾ ਜਿਹਾ ਰਾਜ ਸੀ। ਇੱਕ ਵਾਰ ਬਹੁਤ ਗਰਮੀ ਪਈ, ਵਰਖਾ ਨਹੀਂ ਹੋਈ ਅਤੇ ਝੀਲ ਸੁੱਕ ਗਈ। ਲੋਕ ਚਿੰਤਤ ਹੋ ਗਏ ਅਤੇ ਰਾਜੇ ਕੋਲ ਗਏ।

ਕਿਸਾਨਾਂ ਨੇ ਕਿਹਾ, “ਲੰਬੇ ਸਮੇਂ ਤੋਂ ਵਰਖਾ ਨਹੀਂ ਹੋਈ ਹੈ। ਸਾਡੇ ਖੇਤ ਬੰਜਰ ਹੋ ਗਏ ਹਨ!” ਮਛੇਰਿਆਂ ਨੇ ਕਿਹਾ, “ਫੜਨ ਲਈ ਕੋਈ ਮੱਛੀ ਨਹੀਂ ਹੈ। ਅਸੀਂ ਕਿਵੇਂ ਗੁਜ਼ਾਰਾ ਕਰੀਏ?” “ਮਹਾਰਾਜ, ਸਾਨੂੰ ਇਸ ਬਿਪਤਾ ਤੋਂ ਬਚਾਓ,” ਔਰਤਾਂ ਨੇ ਬੇਨਤੀ ਕੀਤੀ, ਕਿਉਂਕਿ ਉਹਨਾਂ ਦੇ ਬੱਚੇ ਪਿਆਸ ਨਾਲ ਰੋ ਰਹੇ ਸਨ।

ਰਾਜੇ ਨੇ ਆਪਣੇ ਚਾਰ ਜਰਨੈਲਾਂ ਨੂੰ ਪਾਣੀ ਦੀ ਭਾਲ ਲਈ ਸਾਰੀਆਂ ਦਿਸ਼ਾਵਾਂ ਵਿੱਚ ਭੇਜਿਆ। ਪਹਿਲਾ ਜਰਨੈਲ ਪੂਰਬ ਵੱਲ, ਸੂਰਜ ਚੜ੍ਹਨ ਵੱਲ ਗਿਆ; ਦੂਸਰਾ ਦੱਖਣ ਵੱਲ, ਧੂੜ ਅਤੇ ਗਰਮੀ ਵੱਲ ਗਿਆ; ਤੀਸਰਾ ਪੱਛਮ ਵੱਲ, ਜਿਧਰ ਸੂਰਜ ਡੁੱਬਦਾ ਹੈ ਗਿਆ; ਅਤੇ ਚੌਥਾ ਧਰੁਵ ਤਾਰੇ ਦੇ ਨਾਲ-ਨਾਲ ਗਿਆ।

ਉਹਨਾਂ ਨੇ ਦਿਨ-ਰਾਤ ਹਰ ਥਾਂ ‘ਤੇ ਭਾਲ ਕੀਤੀ, ਪਰ ਕੁਝ ਨਾ ਮਿਲਿਆ। ਤਿੰਨ ਜਰਨੈਲ ਖਾਲੀ ਹੱਥ ਪਰਤ ਆਏ। ਪਰ ਜੇ ਜਰਨੈਲ ਉੱਤਰ ਵੱਲ ਗਿਆ ਸੀ, ਉਸ ਨੇ ਆਪਣੇ ਰਾਜੇ ਨੂੰ ਨਾਕਾਮ ਨਾ ਕਰਨ ਦਾ ਪੱਕਾ ਇਰਾਦਾ ਧਾਰਿਆ ਹੋਇਆ ਸੀ।

ਅਖੀਰ ਵਿੱਚ ਉਹ ਇੱਕ ਠੰਡੇ ਪਹਾੜੀ ਪਿੰਡ ਪਹੁੰਚਿਆ। ਜਦੋਂ ਉਹ ਪਹਾੜ ‘ਤੇ ਬੈਠਾ ਸੀ, ਇੱਕ ਬਜ਼ੁਰਗ ਔਰਤ ਉਸ ਕੋਲ ਆਈ ਅਤੇ ਉਸਦੇ ਨਾਲ ਬੈਠ ਗਈ। ਜਰਨੈਲ ਨੇ ਆਪਣੇ ਰਾਜ ਦੀ ਦਿਸ਼ਾ ਵੱਲ ਇਸ਼ਾਰਾ ਕਰਦਿਆਂ ਕਿਹਾ, “ਮੈਂ ਇੱਕ ਸੋਹਣੇ ਰਾਜ ਤੋਂ ਹਾਂ, ਜਿੱਥੇ ਇੱਕ ਸਾਲ ਤੋਂ ਵਰਖਾ ਨਹੀਂ ਹੋਈ। ਕੀ ਤੁਸੀਂ ਪਾਣੀ ਲੱਭਣ ਵਿੱਚ ਮੇਰੀ ਮਦਦ ਕਰ ਸਕਦੇ ਹੋ?”





ਔਰਤ ਨੇ ਜਰਨੈਲ ਨੂੰ ਪਹਾੜ 'ਤੇ ਗੁਫਾ ਵਿੱਚ ਆਪਣੇ ਪਿੱਛੇ ਆਉਣ ਲਈ ਕਿਹਾ। ਉਸ ਨੇ ਕਿਹਾ, “ਸਾਡੇ ਦੇਸ਼ ਵਿੱਚ ਵੀ ਪਾਣੀ ਨਹੀਂ ਹੈ।” ਫਿਰ ਗੁਫਾ ਵਿੱਚ ਬਰਫ ਵੱਲ ਇਸ਼ਾਰਾ ਕਰਦਿਆਂ, ਉਸ ਨੇ ਅੱਗੇ ਕਿਹਾ: “ਅਸੀਂ ਇਸ ਨੂੰ ਬਰਫ ਕਹਿੰਦੇ ਹਾਂ। ਕੁਝ ਬਰਫ ਲੈ ਜਾਓ ਅਤੇ ਤੁਹਾਡਾ ਰਾਜ ਫਿਰ ਕਦੇ ਪਿਆਸਾ ਨਹੀਂ ਰਹੇਗਾ।”

ਜਰਨੈਲ ਨੇ ਇੱਕ ਵੱਡਾ ਟੁਕੜਾ ਤੋੜਿਆ, ਆਪਣੀ ਘੋੜਾ-ਗੱਡੀ ਉੱਤੇ ਲੱਦਿਆ ਅਤੇ ਘਰ ਵਾਪਸ ਚੱਲ ਪਿਆ। ਜਦੋਂ ਉਹ ਦਰਬਾਰ ਵਿੱਚ ਪਹੁੰਚਿਆ, ਬਰਫ ਦਾ ਵੱਡਾ ਟੁਕੜਾ ਪਿਘਲ ਕੇ ਇੱਕ ਛੋਟੇ ਜਿਹੇ ਟੁਕੜੇ ਵਿੱਚ ਬਦਲ ਗਿਆ ਸੀ। ਦਰਬਾਰ ਵਿਚਲੇ ਕਿਸੇ ਵੀ ਵਿਅਕਤੀ ਨੇ ਕਦੇ ਬਰਫ ਨਹੀਂ ਦੇਖੀ ਸੀ, ਇਸ ਲਈ ਹਰ ਕੋਈ ਹੈਰਾਨੀ ਨਾਲ ਇਸ ਵੱਲ ਵੇਖ ਰਿਹਾ ਸੀ।

ਇੱਕ ਮੰਤਰੀ ਨੇ ਅਚਾਨਕ ਕਿਹਾ, “ਇਹ ਪਾਣੀ ਦਾ ਬੀਜ ਹੋਵੇਗਾ!” ਰਾਜੇ ਨੇ ‘ਪਾਣੀ ਦੇ ਬੀਜ’ ਨੂੰ ਤੁਰੰਤ ਬੀਜਣ ਦਾ ਹੁਕਮ ਦਿੱਤਾ। ਜਦ ਤੱਕ ਕਿਸਾਨ ਖੱਡਾ ਪੁੱਟਦੇ, ਟੁਕੜਾ ਧੁੱਪ ਵਿੱਚ ਪਿਘਲ ਗਿਆ। ਉਹਨਾਂ ਨੇ ਤੇਜ਼ੀ ਨਾਲ ਬੀਜ ਨੂੰ ਖੱਡੇ ਵਿੱਚ ਰੱਖਿਆ, ਪਰ ਇਸ ਤੋਂ ਪਹਿਲਾਂ ਕਿ ਉਹ ਇਸ ਨੂੰ ਢਕਦੇ, ਇਹ ਗਾਇਬ ਹੋ ਗਿਆ।

ਕਿਸਾਨ ਉਲਝਣ ਅਤੇ ਚਿੰਤਾ ਵਿੱਚ ਪੈ ਗਏ। ਉਹਨਾਂ ਨੇ ਰਹੱਸਮਈ ਬੀਜ ਦੀ ਭਾਲ ਵਿੱਚ ਜਮੀਨ ਨੂੰ ਪੂਰੀ ਰਾਤ ਬਹੁਤ ਡੂੰਘਾ ਖੋਦਿਆ। ਸਵੇਰ ਹੋਣ ‘ਤੇ ਰਾਜੇ ਨੇ ਕਿਸਾਨਾਂ ਨੂੰ ਖੱਡੇ ਦੇ ਨੇੜੇ ਘੁੱਕ ਸੁੱਤੇ ਹੋਏ ਪਾਇਆ। ਉਤਸੁਕ ਹੋ ਕੇ ਉਸ ਨੇ ਅੰਦਰ ਦੇਖਿਆ ਅਤੇ ਹੈਰਾਨ ਹੁੰਦਿਆਂ ਚੀਕਦੇ ਹੋਏ ਕਿਹਾ: “ਜਾਗੋ, ਮੇਰੇ ਸ਼ੇਰੇ – ਪਾਣੀ ਦਾ ਬੀਜ ਉੱਗ ਗਿਆ ਹੈ! ਖੱਡੇ ਵਿੱਚ ਪਾਣੀ ਹੈ!” ਪਹਿਲਾਂ ਖੂਹ ਇਸ ਤਰ੍ਹਾਂ ਬਣਿਆ ਸੀ।

THE END

© BookBox. All Rights Reserved.
www.bookbox.com



Click below to follow us:

